

جماعت احمدیہ لاہور کا بیغام

— اوی —

اس کا مقام

تقریب جناب ڈاکٹر سعید احمد خان صاحب نائب صدر
برموقعہ ساتویں احمدیہ کنونشن لندن اگست ۱۹۷۵ء

النَّاشِر

احمدیہ انجمن اشاعت اسلام لاہور

بار اول اگست ۱۹۷۶ء ایمیدپریس لاہور تعداد ایک ہزار

جماعت احمدیہ لاہور کا پیغام

اور

اس کے فرائض منصبی

جماعت احمدیہ احیائے اسلام کی ایک تحریک ہے { میں شروع ہی میں یہ واضح کر دینا چاہتا ہوں کہ

تحریک احمدیہ کسی رنگ میں بھی کوئی نیا مذہب نہیں بلکہ اس کے خلاف یہ مذہب اسلام کی اصلی اور قدیم شکل و صورت کی تجدید کرنے والی ایک تحریک ہے۔ نہ صرف یہ کوئی نیا مذہب نہیں بلکہ اگر غور کی نظر سے دیکھا جائے تو یہ تحریک اسلام میں کسی نئے فرقہ کی حیثیت بھی نہیں رکھتی، فی الحقیقت یہ تحریک ایک اسی سکیم ہے جس کا مقصد موجودہ دنیا میں اسلام کی حقیقی اور سچی تعلیمات کو واضح کرنا ہے۔ یہ ایک ایسی مہم ہے جس کی غرض اسلامی اصولوں کی صداقت اور غلبہ ثابت کرنا اور مذہب اسلام کی ترقی حاصل کرنے والی طاقتوں کو دوبارہ زندہ کرنا ہے۔

جیسا کہ میں اوپر

قرآن اور سنت - تجدید اسلام کے بنیادی مرکز ہیں { بیان کر چکا ہوں
یہ تحریک اسلام

کی قدیم اور حقیقی شکل و صورت کے اچھا اور دوبارہ زندہ کرنے کے لئے قائم کی گئی ہے۔ اسلام کے دو سب سے بڑے اور حقیقی سرچشمے قرآن کریم اور سنت رسول صلعم ہیں۔ اس بات میں کوئی اختلاف رائے نہیں ہو سکتا کہ یہی سرچشمے دو بڑی بنیادیں ہیں جن پر اسلام کی عمارت تعمیر کی گئی ہے۔ ہر وہ عقیدہ یا خیال اور تعلیم جس کی تائید قرآن اور سنت میں پائی جائے مذہب اسلام کا حصہ سمجھا جائے گا اور ہر وہ خیال جو ان دونوں بنیادی چیزوں کے مخالف ثابت ہو مسترد کر دیا جائیگا۔ یہی دونوں سرچشمے دنیا بھر کے مسلمانوں میں اخوت کی بنیاد ہیں۔ کسی عقیدہ کی تفصیل اور تقسیم میں مسلمانوں کے مختلف فرقوں میں اختلاف ہو سکتا ہے لیکن جب تک وہ ان دونوں بنیادی سرچشموں پر ایمان اور ان سے وابستگی رکھتے ہیں، باہمی فروعی اختلافات سے قطع نظر وہ سب مسلمان ہیں۔ جماعت احمدیہ کے تمام ممبران غیر مبہم طور پر اعلان کرتے ہیں کہ قرآن اور سنت، مذہب اسلام کے بنیادی ستون ہیں اور مسلمانوں کی طرف سے اس لازمی اصول کی خلاف ورزی ہی زیادہ تر ان کے غیر متحد ہونے اور باہمی اختلافات اور فرقہ بندی کا موجب ہے، باقی تحریک احمدیت اس زمانہ میں وہ پہلے انسان ہیں جنہوں نے تکفیر (یعنی براہِ ان اسلام کو لا مذہب اور بے ایمان قرار دینے) کے قابل نفرت طریق کے خلاف آواز بلند کی۔ آپ نے کلام الہی کی طرف رخ کرنے پر زور دیا جو سب سے بڑا محور ہے جس کے گرد ترقی اسلام اور اخوت اسلامی کی تحریک چکر لگا ہی ہے۔ قرآن کریم نے خود ہدایت کی ہے کہ داعی مہدی صلی اللہ علیہ وسلم اور لا تقربوا۔ سب کے سب مل کر اللہ کی رسی کو مضبوطی کے ساتھ پکڑ لو اور تفریق نہ کرو (سورۃ آل عمران، آیت ۱۰۲) اللہ کی رسی حضرت نبی کریم صلی اللہ علیہ وسلم کے فرمان کے مطابق قرآن کریم کے سوائے اور کوئی نہیں۔

اس لئے جماعت احمدیہ لاہور کی طرف سے عامۃ المسلمین کو یہ پیغام دیا گیا ہے کہ وہ کلام الہی کو اپنا مطمح نظر بنائیں اور قرآن کریم اور سنت نبوی کی حقیقی سپرٹ کو ہی سمجھ

کراس پر عمل پیرا ہوں اور صرف زبانی تلاوت، اندھا دھند تقلید اور رسمیات کو ہی نظر نہ رکھیں۔

تحریک احمدیہ لاہور زمانہ حال کی سب سے بڑی اچھائی تحریک ہے

یہ سچ امر کہ تحریک احمدیہ لاہور، اسلام کے بنیادی اصولوں کے اچھا رکھنے کی موجب ثابت ہوئی ہے بڑے بڑے فضلاء اسلام نے اس کا اعتراف کیا ہے۔ اس کی صرف ایک مثال مسٹر مارٹینوک کچھال (بہت بڑے انگریز نو مسلم اور ترجم قرآن) کا وہ بیان ہے جو انہوں نے حضرت مولینا محمد علی کی کتاب "دی ریویجن آف اسلام" پر تبصرہ کرتے ہوئے دیا ہے۔ وہ لکھتے ہیں:-

"کہ زنگ انسان نے اسلام کو تجدید کے لئے مولینا محمد علی صاحب سے زیادہ قیمتی اور طویل خدمت انجام نہیں دیہ۔ انہ کے اور خواجہ کمال الدین کے تصنیف کا ناموں کے درجے سے تحریک احمدیہ ایک خاصہ شہرت اور امتیاز کے مالک بن گئے۔ یہ موجودہ تصنیف ہمارے لئے میرے مولانا محمد علی کا ایک نہایت شاندار کارنامہ ہے۔ یہ اسلام کے تصور ایک ایسے شخص کے قلم سے ہے جو قرآن و سنت سے نوب واقف ہے اور جس کے دل میں گزشتہ پانچ صدیوں کے اسلام کے انحطاط کا درد ہے اور جس کے دل میں اس کے نشاۃ ثانیہ کیلئے ایک امید موجزن ہے۔ جس کے آثار اب چاروں طرف نظر آنے لگے ہیں۔ معزز مصنف نے عبادت اور فرائض مذہب

کہ روایات پوزیشن میں ایک بالہ برابر مجھ کہہ بیٹھ
 نہ کرتے ہوئے ایک وسیع طرز بیان اختیار کیا ہے جبکہ یہ انہ
 اجمال اور قرینہ میں تغیر و تبدل بالکل جائز اور پسندیدہ ہے
 جو قرآن کریم کے حکم پر مجتہدینہ، نہ ہمہ رسولہ اللہ صلی اللہ
 علیہ وسلم کے حکم فرمانہ پر اسٹانڈ کہہ بنا ہے۔“

میں نے مندرجہ بالا بیان اس غرض سے نقل کیا ہے کہ اس سے ظاہر ہے کہ مسئلہ
 مسلم فضلا کے نزدیک جہاں اسلامی روایات قرآن اور سنت پر مبنی نہ ہوں، وقتی ضرورت
 کے ماتحت ان میں تغیر و تبدل کرنا جائز ہے۔ مجددین کا خیال ہی اس حقیقت کا مظہر
 ہے کہ پیروان اسلام کسی نہ کسی پہلو سے اسلام کی صحیح تعلیمات پر قائم نہیں رہے۔ ایک
 مجدد کی بعثت کی ضرورت اسی وقت پیدا ہوتی ہے جب مذہب کے اصل خط و خال سبک
 ہو گئے ہوں۔ علاوہ ازیں نئی ضروریات تحقیقات کی نئی سمت اختیار کرنے کی متقاضی ہوتی
 ہیں بالکل اسلام میں مجددین کی یہی اصل پوزیشن ہے جس کا دعویٰ حضرت مرزا غلام احمد
 صاحب نے کیا ہے۔

اسلامی جہاد زمانہ حال کے بدلے ہوئے حالات میں

کیونکہ جماعت احمدیہ لاہور کا مکمل پیغام صرف قرآن کی طرف واپس آنے سے
 ہی تعلق نہیں رکھتا بلکہ قرآن کو لیکر آگے قدم بڑھانا اس کا حقیقی منشا ہے۔ زمانہ حال کے بالکل
 بدلے ہوئے حالات میں ضروری ہے کہ اسلام کی صحیح تعلیمات واقف دنیا میں واضح کی
 جائیں اور انہیں وسیع طور پر پھیلایا جائے۔ سائنسی تحقیق و تفتیش کے تقاضا کے ماتحت
 سچائی کی بھان بین کا معیار مکمل طور پر بدل گیا ہے۔ انڈھا دھند تقیید اور کسی غیر مدلل سند

کے آگے تسلیم فرم کر دینے کا طریقہ بالکل بدل گیا ہے اور اس کے بجائے معقول دلائل قابل یقین ثبوت، قانونِ فطرت کے ساتھ مطابقت اور انسانیت کے فطری تقاضوں کو پورا کرنا ضروری ہے۔ مذہب کے بارہ میں مسئلہ معیار اب یہ قرار پایا ہے کہ انسانیت کا آئندہ مذہب وہی ہوگا جو انسانیت کے موجودہ مسائل کو تسلی بخش طریق سے حل کر سکے، احمدیت کا مطمح نظر اسلام اور قرآن ہے اور صرف وہی دونوں موجودہ دنیا کے مسائل کو حل کر سکتے ہیں بانی تحریک احمدیت نے قرآن کریم کو سب چیزوں پر مقدم رکھتے ہوئے مسلمانوں کو جساد بالقرآن کے عظیم الشان کام کی طرف توجہ دلائی۔ یہ بہت بڑی بے انصافی ہے کہ ان پر منسوخی جہاد کا الزام لگایا جائے۔ اس سے بڑھ کر دور از صداقت کوئی بات نہیں ہو سکتی۔

بانی تحریک احمدیت اور تمام احمدی قرآن کریم کے لفظ لفظ پر ایمان رکھتے ہیں اور جہاد کا حکم ان کے نزدیک ویسا ہی معقول اور قابل عمل ہے جیسے دوسرے مسلمانوں کا اس پر ایمان ہے۔ بانی احمدیت نے جہاد کے حکم کی تردید نہیں کی بلکہ اس قدیم غلط بیانی کی تردید کی ہے جو مغرب میں اس بہت بڑی غلط فہمی کا موجب ہوئی ہے کہ جہاد کا لفظ اس بات کا مترادف ہے کہ غیر مسلموں کو تیغ و سنان کے ذریعے جنگ کر کے اسلام لانے پر مجبور کیا جائے۔ مسلمان خود بھی اس بات پر مجھے ہوئے تھے ایک خونیں مہم کی آمد پر ایمان مسلمانوں میں پایا جاتا اور تلوار کے ذریعے تبدیل مذہب کو جائز سمجھ لیا گیا تھا اس کا یہ نتیجہ ہے کہ وہ جہاد بالقرآن کی اہمیت کو بالکل بھلا چکے۔ یہ بانی احمدیت کا کام تھا کہ اس بارہ میں تمام غلط خیالات کو مسترد کر کے ہر چیز کو اس کے صحیح مقام پر رکھا۔ آپ نے جہاد بالقرآن پر صرف نظریاتی طور پر نہیں بلکہ عملاً بہت بڑا زور دیا۔ اپنی ذاتی عملی مثال سے آپ نے واضح کیا کہ جہاد بالقرآن کس طرح کیا جاسکتا ہے اور یہی دلولہ اپنے مریدوں کے دلوں میں بھی پیدا کیا، اس طریق سے آپ نے دنیا میں اسلام کی برتری ثابت کی اور وہ راہ بتلائی جس پر چل کر ایمان دینوی طور پر کم روز ہونے کے باوجود خدا قہورِ اقوام کو اسلام

کے جوئے تلے لاسکتے ہیں، بشرطیکہ وہ اس ہتھیار کو جو قرآن کریم کی شکل میں انہیں دیا گیا صحیح طور پر استعمال کریں۔ جہاد بالقرآن اور اشاعت اسلام کے ایک ہی معنی ہیں ان خیالات کو تازہ کرنے میں احمدیت کو کس قدر کامیابی حاصل ہوئی اس کا اندازہ اس امر واقعہ سے ہو سکتا ہے کہ آج جب کوئی شخص اشاعت اسلام کا ذکر کرے تو اسے احمدی سمجھ لیا جاتا ہے۔ مسلمان اس بہت بڑی طاقت سے جو قرآن کی شکل میں انہیں حاصل ہے بالکل غافل رہے یہاں تک کہ احمدیت نے اس اعلیٰ حقیقت پر عمل پیرا ہونے کے لئے انہیں مبارک کیا۔ جہاد فی الحقیقت مسلمانوں پر ہر حالت میں واجب ہے لیکن یہ وہی جہاد ہے جو پیغمبر خدا صلی اللہ علیہ وسلم اور آپ کے صحابہ کرامؓ نے تمام حالات میں جاری رکھا خواہ ان کی سکونت مکہ میں تھی یا مدینہ میں اسی عظیم نشانِ صداقت کو مسلمانوں پر واضح کرنا احمدیت کے اولین کاموں میں سے ایک ضروری کام ہے۔

اسلام میں ایک آسمانی مقرر کردہ اخیائی تحریک کی ضرورت

آگے چلنے سے پہلے میں آپ کے سامنے بانی احمدیت کی تصنیفات کے کچھ اقتباسات رکھنا چاہتا ہوں۔ آپ کی سب سے پہلی تصنیف **براہین احمدیہ** سے اس ولولہ کا پتہ لگتا ہے جو اشاعت اسلام کے متعلق آپ کے قلب میں موجزن تھا۔ آپ کے منصب مجددیت پر فائز ہونے کی اصل غرض یہی تھی کہ دوسرے مذاہب پر اسلام کا غلبہ ثابت کیا جائے، آپ لکھتے ہیں :-

"روحانی طور پر دین اسلام کا غلبہ حجِ قاطعہ اور براہینہ ساطعہ پر موقوف ہے اس عاجز کے ذریعے سے مقدر ہے۔ گو اسے کب زندگہ میرہ یا بعد وفاتے ہو اور اگرچہ دین اسلام اپنے دلائلہ حقہ کے رد سے

قدیم سے غالبہ چلا آیا ہے اور ابتداء سے اس کے مخالفہ رسول اور ذلیلہ ہوتے چلے آئے ہیں لیکن اس غلبے کا مختلفہ فرقوں اور قوسوں پر ظاہر ہونا ایک ایسے زمانے کے آنے پر موقوف تھا جو باعث کھٹ جانے رہا ہوسکے تمام دنیا کو ممالک متحدہ کے طرح بنانا ہو۔

(براہین احمدیہ حصہ چہارم صفحہ ۲۹۹ حاشیہ در حاشیہ)
 ”سپہ خداوند تعالیٰ نے اسہ اعتراف کو اسہ زمانہ میں پیدا کر کے اور صد ہا نشانات آسمانہ اور خوارق عجبہ اور معارف و حقائق مرحمت فرما کر اور صد ہا دلائل عقلیہ قطعیہ پر علم بخشہ کر یہ ارادہ فرمایا ہے کہ تا تعلیمات حقہ قرآنیہ کو ہر قوم اور ہر ملک میں شاہج اور رائج کرے۔“

(براہین احمدیہ حصہ چہارم ص ۵، حاشیہ در حاشیہ ع ۵)
 ایسا ہی ”فتح اسلاہ“ نامی کتاب میں جیسا کہ اس کے نام ہی سے ظاہر ہے دنیا میں فتح اسلام کے موضوع پر مشتمل ہے۔ آپ نے اپنی بعثت کی اصل غرض یہ بتائی ہے:-

”اے دانشمندو! تم اسہ سے تعجب متہ کرو کہ خدا تعالیٰ نے اس ضرورت کے وقت میں اور اسہ گریہ تاریخہ کے دنوں میں ایک آسمانہ روشنی نازلہ کی اور ایک بندہ کو مصلحت عام کے لئے خاصہ کر کے بغرض اعلیٰ کلمہ اسلام و اشاعت نور حضرت خیر الانام اور تائید مسلمانانہ کے لئے اور نیز اسہ کے اندر دفنہ حالت کے صافہ کرنے کے لئے

دنیا میں بھیجا۔“ (ص ۵)

پھر اسی کتاب میں آپ فرماتے ہیں :-

”سچانہ کہہ ففتح ہوگے اور اسلام کے لئے پھر سچے تازگہ اور
 روشنہ کا دنہ آئے گا جو پیدہ وقتوں میں آچکا ہے اور ناقصاً
 اپنے پورے کمال کے ساتھ چڑھے گا جیسا کہ پیدہ چڑھ چکا ہے، لیکن ابھی
 ایسا نہیں۔ ضرور ہے کہ آسمان اسے چڑھنے سے روکے رہے جسے
 منہ عنتہ اور جانفشانی سے ہمارے جگر خون نہ ہو جائیں اور
 ہم سارے آراموں کو اس کے ظہور کے لئے نہ کھو دیں اور اعزاز
 اسلام کے لئے سارے ذلتیہ قبول نہ کر لیں۔ اسلام کا نفع
 ہونا ہم سے ایک فدیہ مانگتا ہے۔ وہ کیا ہے؟ ہمارا سچے راہ میں فرما
 یہ موت ہے جسے پر اسلام کہہ زندگہ، مسلمانوں کہہ
 زندگہ اور زندہ خدا کی تخلیق موقوفہ ہے اور یہ وہی چیز ہے
 جسے کا دوسرے لفظوں میں اسلام نام ہے اور اسے اسلام
 کا زندہ کرنا اللہ تعالیٰ آپ سے چاہتا ہے“ (ص ۱۵ تا ۱۶)

میں ز غلام احمد صاحب ایک کثیر التصنیف مصنف تھے، اور ان کی تمام کتابوں اور
 دیگر تصانیف اور تقاریر میں اور اس کے علاوہ بہت سی فارسی اور اردو نظموں میں وہ
 زبردست جذبہ پایا جاتا ہے جو اشاعت اسلام کے لئے آپ کے دل میں موجزن تھا، اور
 آپ کی تصنیفات اس امید، ایسی دعاؤں اور خوشخبریوں سے بھری ہوتی ہیں جن سے معلوم
 ہوتا ہے کہ اسلام کی فتح کے دن قریب ہیں۔ یہ ایک نہایت تعجب انگیز امر ہے کہ ایک ایسے
 گاؤں میں رہتے ہوئے جو تمام حالیہ تحریکات و واقعات سے گٹا ہوا تھا نہ انگریزی زبان
 کا علم اور مغربی دنیا سے کسی قسم کا تعلق رکھتے ہوئے آپ نے بالخصوص مغرب میں

اشاعت اسلام کے خیال کو اپنا صحیح نظر بنائے رکھا۔ اپنی ایک کتاب میں جو ۱۸۹۱ء میں شائع ہوئی آپ لکھتے ہیں :-

"اسے عاجز پر جو ایک رویا میں ظاہر کیا گیا ہے وہ یہ ہے جو مغرب کو طرفہ سے آفتاب کا پڑھنا یعنی رکھنا ہے کہ مانگہ مغرب جو قدیم سے ظلمتِ کفر و ضلالت میں ہیں آفتابِ صداقت سے منور کئے جائیں گے اور انہ کو اسلام سے جھٹے ملے گا۔"

(الذوالہ اولیٰ ص ۵۱۵)

اسی کے بعد آپ نے اپنا ایک کشف لکھا ہے جس میں آپ نے دیکھا کہ :-

"یہ شہر لندن میں ایک منبر پر کھڑا ہوا اور انگریزوں کے زبان میں ایک نہایت مدللہ زبان سے اسلام کے صداقت ظاہر کر رہا ہوا۔ بعد اس کے میں نے بہت سے پرندے پکڑے جو چھوٹے چھوٹے درختوں پر بیٹھے ہوئے تھے اور ان کے رنگ سفید تھے۔"

(اس کشف کی تفسیر آپ نے یہ لکھی ہے :-

"اگرچہ میں نے نہیں مگر میرے تحریر یہ انہ لوگوں میں سے پھیلے گا اور بہت سے انگریز صداقت کے شکار ہو جائیں گے۔"

اسی بارہ میں آپ کو زبردست ایمان اور بچتہ یقین حاصل تھا۔ چنانچہ آپ لکھتے ہیں کہ :-

"اسے نازک زمانہ میں ایک شخصہ کو اللہ تعالیٰ نے طرفہ سے مجھ کو دکھایا ہے اور اس کا کام یہ ہے کہ اسلام کا خوب صورتہ

چہرہ مغربہ دینا پر ظاہر کیا جائے اور اسے کارستہ مغربہ ممالک کے طرف سے کھول دیا جائے۔" (انزال اوہام صفحہ ۵۱۵-۵۱۶)

اسلامی موضوعات کو واضح کرنے میں آپ نے کیا حصہ لیا۔

بانی اجمیت نے اسلامی نظریات کی وضاحت میں جو مقالات لکھے ہیں وہ اس قدر متنوع اور اتنے زیادہ ہیں کہ ایک محدود وقت میں ان سب کو بیان کرنا ناممکن ہے۔ میں صرف چند نمایاں خصوصی باتوں کا ذکر کروں گا۔ ایسا کرنے سے پہلے میں یہ واضح کرنا چاہتا ہوں کہ اولاً تمام وہ امور جن میں بانی سلسلہ نے کسی اسلامی نظریہ کو نئے پیرایہ میں بیان کیا ہے دنیا میں اسلام کی ترقی سے گہرا تعلق رکھتے ہیں۔ مسلمانوں کے فرائض و اختلافات سے ان کا کوئی تعلق نہیں مگر اسلام کی ہستی اور ترقی کے سلسلہ میں بعض ان غلطیوں اور نقائص کو جو اس سے منسوب کر دیئے گئے ہیں انہیں بیان کرنا لازمی تھا۔

دوسری بات جو یاد رکھنی ضروری ہے یہ ہے کہ مذہب اسلام کی شکل میں مکمل ہو چکا ہے اور محمد رسول اللہ صلی اللہ علیہ وسلم خاتم النبیین ہیں۔ اس لئے جو بات بھی مذہب کی تجدید کے سلسلہ میں بیان کی جائے گی وہ صرف اسلام کی بیان کردہ عظیم الشان صدقاتوں کی تجدید ہوگی، ایسے قرآن کریم کی تفسیر اور رسول کریم صلی اللہ علیہ وسلم کے ارشادات ہی سے اس کا تعلق ہوگا۔ اسی طریق سے احمدیت نے بہت سی ضروری مذہبی صدقاتوں کو خاص اہمیت دی ہے۔

عام لوگوں کی نظر میں غالباً وفات مسیح کا مسئلہ ہی احمدیت کی نمایاں خصوصیت ہے لیکن یہ بالکل صحیح نہیں۔ یہ یہ سچ ہے کہ بانی سلسلہ نے اس مسئلہ پر بہت زور دیا ہے کیونکہ حیات مسیح کا نظریہ اشاعت اسلام کی راہ میں بہت بڑی روک کا موجب تھا اور مسیح خود

کے دعوئے کا دار و مدار بھی اسی مسئلہ پر تھا۔ لیکن احمدیت کی سب سے نمایاں خصوصیت یہ ہے کہ اس نے اس خیال کو زندہ کیا کہ اللہ تعالیٰ کا انسان کے ساتھ مکالمہ مخاطبہ ہو سکتا ہے۔ سب سے بڑا کام جو بانی احمدیت نے سر انجام دیا وہ یہ ہے کہ آپ نے اس حقیقت کو واضح طور پر بیان کیا ہے کہ اللہ تعالیٰ اپنے راستباز بندوں کے ساتھ کلام کرتا ہے اور یہ کسی رنگ میں بھی ختم نبوت کے منافی نہیں۔ بانی احمدیت کا اصل دعوئے مجدد ہونے کا ہے یعنی دین کو تازہ کرنے والا، اور یہ کہ آپ محدث ہیں جس کو خدا تعالیٰ تائید دین کے لئے مبعوث فرماتا ہے وہ بنی نہیں ہوتا اگرچہ اللہ تعالیٰ اکثر اس سے ہمکلام ہوتا ہے۔ تجدید دین کے سلسلہ میں سب سے پہلے یہ ثابت کرنا ضروری ہے کہ اللہ تعالیٰ کا انسان کے ساتھ مکالمہ مخاطبہ ایک مستند امر ہے کیونکہ اس حقیقت کا موجودہ زمانہ میں عام طور پر بڑی شدت سے انکار کر دیا گیا ہے۔ ایک مادہ پرست کے نزدیک بھی خدا ایک مشینی ہستی کا نام ہے جس کو ماند و بود کا آخری سبب کہا جاسکتا ہے۔ لیکن مذہب کی بنیاد اس حقیقت پر ہے کہ خدا تعالیٰ کا انسان کے ساتھ الہام و کلام کا سلسلہ جاری ہے۔ قریبات نام مذہب کی بنیاد الہام آسمی کے نظریہ پر رکھی گئی ہے۔ لیکن اسلام کے سوائے کوئی دوسرا مذہب اس بات کا قائل نہیں کہ اب بھی اللہ تعالیٰ انسان کے ساتھ مکالمہ مخاطبہ کا سلسلہ رکھتا ہے لیکن خود مسلمان بھی اس کے قائل نہ رہے۔ تحریک احمدیت سے پہلے وہاں ایک زبردست تحریک تھی مگر اس کے پیرو بھی جو اہل حدیث کہلاتے ہیں اسی بات کے قائل ہیں کہ مکالمہ آسمی صرف گذشتہ زمانوں میں ہوتا تھا اب نہیں۔ اگرچہ حدیث کی معتبر روایات میں صفائی کے ساتھ یہ بتایا گیا ہے کہ امت محمدیہ میں ایسے لوگ ہوا کریں گے جو اگرچہ بنی نہیں تاہم اللہ تعالیٰ کا مکالمہ ان کے ساتھ ہوتا رہے گا (رجال "یکلمون من غیر ان ینکونوا نبیاء") ایسا ہی علی گڑھ کے سرسید احمد خان موجودہ زمانے کی تعلیم و تربیت کے اثر سے متاثر ہو کر اس قدر دور نکل گئے کہ انہوں نے انسان کے ساتھ

اللہ تعالیٰ کے الہام و کلام کے نظریہ کا ہی انکار کر دیا۔ ان حالات میں یہ صرف احمدیہ تحریک کے بانی ہی کا حصہ ہے کہ انہوں نے قرآن اور حدیث سے یہ ثابت کیا کہ مکالمہ ائمہ ختم نہیں ہو گیا۔ آپ نے اس سلسلہ میں اپنے آپ کو پیش کیا اور دعوے کیا کہ آپ کو اللہ تعالیٰ کی طرف سے یہ اعزاز حاصل ہے کہ وہ آپ کے ساتھ بولتا اور کلام کرتا ہے۔ آپ نے اپنی کتابوں میں بہت سی اپنی پیشگوئیاں درج کی ہیں جو سچی ثابت ہوئی ہیں اور بڑے بڑے پوزیٹو میں اس حقیقت کو بیان کیا ہے کہ صرف اسلام ہی میں مکالمہ مخاطب الہی کا سلسلہ جاری ہے اور اس لحاظ سے اسلام ہی دنیا میں زندہ مذہب کی حیثیت رکھتا ہے۔

دوسری بات جو اسلامی حقائق کے سلسلہ میں آپ نے بیان کی ہے وہ یہ ہے کہ اسلام کا دوسرے مذاہب کے ساتھ کیا تعلق ہے۔ بانی احمدیت نے دوسرے مذاہب کے متعلق اسلام کے اس وسیع اور آراؤں و نظریہ پر زور دیا جو ابتداء میں رائج تھا لیکن امتداد زمانہ سے نظر انداز ہو چکا ہے۔ غلط بیانیوں اور غلط فہمیوں کی وجہ سے اسلام کو نہایت متعصب سمجھ لیا گیا ہے حالانکہ فی الحقیقت یہ نہایت وسیع النظر مذہب ہے۔ حضرت نبی کریم صلی اللہ علیہ وسلم کی زندگی میں کبھی کسی کو جبراً مسلمان نہیں کیا گیا نہ ہی آپ نے کسی قوم کے خلاف اشاعت اسلام کی غرض سے کوئی لڑائی کی۔ باوجود اس کے یورپین مصنفین نے اسلام اور بانی اسلام صلی اللہ علیہ وسلم کی ایسی ناپاک تصویر پیش کی ہے تاکہ اسلام کے خلاف نفرت پیدا کی جائے۔ پھر دنیا میں مغربی حکومتوں کے غلبہ نے اس غلط بیانی کے پھیلنے میں زیادہ مدد کی۔ دوسری طرف خود مسلمانوں میں ایک متحارب مہمدی کی بعثت کا خیال اس غلط فہمی کو زیادہ تقویت دینے کا موجب ہوا۔ اس بنیادی غلطی کی صحت احمدیت کا نمایاں کارنامہ ہے اور بانی احمدیت کا مہمدی ہونے کا دعوے خود مسلمانوں کے دماغوں سے اس غلط خیال کو مٹانے کا موجب ہوا ہے۔ بالفاظ دیگر احمدیت نے اس حقیقت کو واضح کیا کہ اسلام اپنی اشاعت اور ترقی کے لئے کسی دنیوی طاقت کا محتاج نہیں۔

پہلے بانی احمدیت نے اس غلط فہمی کو بھی رفع کیا کہ اگر کوئی مسلمان اسلام سے تردد ہو جائے تو اسے فوراً موت کے گھاٹ اتار دیا جائے۔ آپ نے قرآن اور حدیث کی بنا پر اس بات کو واضح کیا کہ نہ تو کسی شخص کو جبراً مسلمان بنانا جائز ہے اور نہ اسے تلوار کے سایہ سے اسلام کے اندر رکھنا مناسب ہے اور اس طرح اسلام کے چہرہ سے اس بد مذاغ کو دور کر دیا کہ اسے زندہ رہنے کے لئے کوئی روحانی طاقت حاصل نہیں۔ تحریک احمدیت کے اس نقطہ نگاہ کی وجہ سے کہ اسلام کو اپنی اشاعت کے لئے تلوار کی کوئی حاجت نہیں ہے بہت سے لوگوں نے بانی احمدیت پر یہ جھوٹا الزام لگایا ہے کہ انہوں نے جہاد کے اسلامی حکم کو منسوخ کر دیا ہے۔ میں اس کے متعلق پہلے لکھ چکا ہوں حقیقت یہ ہے کہ حضرت میسرزہ غلام احمد صاحبؒ نے اس موضوع پر کافی روشنی ڈالی ہے اور یہ بتایا ہے کہ وہ جہاد جو ایک شخص ہمیشہ اسلام کے لئے جاری رکھ سکتا ہے یہ ہے کہ انسان روحانی طور پر زیادہ اہمیت میں مگرم عمل رہے اور اسلام کا پیغام دوسروں کو پہنچانے کے لئے مسیحی تبلیغ سے کام لے اور کہ تلوار کے ساتھ جہاد صرف اسلام کی مدافعت کے لئے خاص شرائط کے ماتحت ہو سکتا ہے۔ آپ نے تعلیم اسلام کو پھیلانا ہی اس زمانے کا جہاد قرار دیا اور دوسرے مذہبی لیڈروں نے اپنے شاگردوں کو روحانی ترقی کے لئے مختلف افکار و مجاہدات اور بعض مشکل ریاضتوں کی تعلیم دی جن کا کوئی نشان حضرت رسول کریم صلی اللہ علیہ وسلم اور صحابہ کرامؓ کی زندگیوں میں نہیں پایا جاتا لیکن اس کے خلاف بانی احمدیت نے سبقت لیتے ہوئے اپنے پیروؤں کو یہی تلقین کی کہ اشاعت اسلام کے سلسلہ میں سخت جدوجہد سے کام لیں۔

تحریک احمدیہ کی تیسری نمایاں خصوصیت یہ ہے کہ قرآن کریم کو تمام دوسری چیزوں پر فوقیت دیجائے، تمام مسلمان اس بات پر اتفاق رکھتے ہوئے کہ قرآن کریم ہی مسلمانوں کی رہبری کا حقیقی سرچشمہ ہے تاہم عملاً وہ فقہ کو قرآن اور حدیث پر زیادہ فوقیت دیتے اور کتاب اللہ کو سمجھ چکا ڈال دیتے ہیں۔ اہل سنت و جماعت کے لوگ مذہبی

اصولوں یا ان کے کسی حصّہ کے لئے چار اماموں سے سند حاصل کرتے ہیں، اور اہل حدیث حدیثوں کو شاہراہ عمل سمجھتے ہیں، فقہ کو بڑی سے بڑی اہمیت دینے سے اسلام کی سادگی اور خوبصورتی کٹھن اور اعصاب شکن سوالات کی الجھنوں میں نائل ہو جاتی ہے۔ جس کے نتیجے میں مسلمان قوم کی قوت عمل جاتی رہتی ہے۔ تعلیمات اسلام کے متعلق مسیحی مصنفین نے جو کتابیں لکھی ہیں وہ زیادہ تر فتنی اجتہادات پر مبنی ہیں اور اس طرح وہ یورپین لوگوں میں اسلامی معتقدات اور ایمانیات کی سادہ تعلیمات کو چھپدہ اور گہری ہونی شکل میں پیش کر کے اسلام کے متعلق نفرت و سخّارت پیدا کر دیتے ہیں، ان غلط فہمیوں کو فرخ کرنے اور اسلام کی صحیح تعلیم دینے کی غرض سے میدان صاف کرنے کے لئے یہ ضروری تھا کہ اسلام کی اصل سادگی اور خوبصورتی کو واضح کیا جائے۔ یہ وہ کام ہے جس کے لئے باقی احمدیت نے ایک مسلمان کی زندگی میں قرآن کریم کے براہ راست مطالعہ اور اس کا علم حاصل کرنے پر زور دیا اور حدیث اور فقہ اور فقہ کے مقابلے میں قرآن کریم کے صحیح مقام کی نشاندہی کی۔ باقی احمدیت مسلمانوں کی اصلاح اور غمخیز مسلمانوں میں اشاعت اسلام کے لئے قرآن کریم کو سب سے بڑے تمہیوار کے طور پر استعمال کرتے تھے۔ احمدی اگرچہ حدیث اور اس کے بعد چاروں اماموں کے اجتہاد کو عزت و توقیر کی نظر سے دیکھتے ہیں اور ان کو قرآن کریم کے بعد کیے بعد و دیگرے مذہبی معلومات کے حصول کے دو ذرائع سمجھتے ہیں تاہم ان کی طاقت زیادہ تر قرآن کریم کا علم چھیلانے میں صرف ہوتی ہے جو پہلے مسلمانوں کی زندگی کا حقیقی ذریعہ تھا اور جو اب بھی انہیں نئی زندگی عطا کرنے کی اہلیت رکھتا ہے۔

حضرت میرزا غلام احمد صاحب نے اپنی تصنیفات میں خواہ اسلام کی تائید میں آپ نے لکھیں یا دوسروں کے باطل معتقدات کی تردید میں تحریر فرمائیں اپنے تمام دلائل کی بنیاد کتاب اللہ ہی پر رکھتے تھے۔ ضروری مباحثات اور نزاعات کے موقع پر ایسی اور مضمون پر کوئی کتاب لکھنے سے پہلے آپ کا طریق عام طور پر یہی تھا کہ قرآن کریم

کو شروع سے آخر تک پڑھتے اور زیر تصنیف کتاب کے نئے تمام خیالات اور نتائج اس سے اخذ کرتے تھے۔ غیر مسلموں اور مذہبی لیڈروں سے بحث کرنے سے پہلے آپ یہ شرط پیش کرتے تھے کہ جو بھی دعادی اور دلائل پیش کئے جائیں ان کی مذہبی کتابوں پر مبنی ہونے چاہئیں۔ اور اس اصول پر آپ خود عمل پر اکتے خواہ مخالف فریق اس شرط کو پورا نہ کر سکیں۔ یہ وہی طریق تھا جس سے قرآن کریم کی شان اور عظمت کو آپ ثابت کرتے تھے۔

علاوہ ازیں حضرت مرزا صاحب نے قرآن کریم کے متعلق بہت سی دیگر غلط فہمیوں کو جو مسلمانوں میں رائج تھیں دور کر دیا۔ مثلاً عام طور پر یہ خیال مسلمانوں میں پایا جاتا تھا کہ قرآن کریم میں بعض ایسی آیتیں پائی جاتی ہیں جو بعض دوسری آیات سے منسوخ ہو چکی ہیں۔ اس خیال کو قبول کرنے سے یہ ماننا پڑتا ہے کہ یہ کتاب مقدس تناقضات کا مجموعہ ہے۔ اس غلط عقیدہ کو حضرت مرزا صاحب نے رد کر دیا اور صاف طور پر اس بات کو واضح کیا کہ قرآن کریم میں کوئی ایسی آیت نہیں جو کسی دوسری آیت کی وجہ سے منسوخ ہو گئی ہو۔

علاوہ ازیں حضرت مرزا صاحب نے یہ اعلان کر کے کہ اجتہاد کا دماغہ کھلا ہے قرآن کریم کی تفسیر میں عقلی دلائل سے کام لینے کی حوصلہ افزائی کی، آپ نے خود عقلی اور روحانی صلاحات کے مابین صحیح تعلق قائم کر کے اور سائنس اور ادب دونوں طریق سے قرآن کے معانی بیان کر کے اور ان عجیب و غریب فرضی کمائیوں سے اعراض کر کے جو اس وقت قرآن کریم کی تفسیر کا ضروری حصہ سمجھا جاتا تھا اور علماء کی جہالت اور تنگ دلی کے خلاف جنگ کر کے اور یہ اصول قائم کر کے قرآن کریم کی تفسیر کرتے ہوئے خود قرآن ہی کو دوسری تمام چیزوں پر مقدم کیا جانے اور اس کے بعد حدیث کو ملحوظ رکھا جائے (لیکن ان روایات کو جو کمائیوں پر مشتمل ہیں نہایت احتیاط اور پوری تحقیق کے بعد قبول کیا جائے) اور الفاظ کے پوری احتیاط کے ساتھ ایسے معنے کئے جائیں جو تاریخ اور انسانی عقل و خرد یا تجربہ کے خلاف نہ ہوں اپنے مریدین کی دہری فرمائی۔

دعوے نبوت سے انکار

تقریر کو ختم کرنے سے پہلے میں حضرت مرزا صاحب بانی احمدیت کی پوزیشن کو اس الزام سے کہ انہوں نے نبی ہونے کا دعویٰ

کیا تھا صاف کرنا چاہتا ہوں۔ میں اوپر بیان کر چکا ہوں کہ بنیادی طور پر آپ کا دعویٰ چودھویں صدی کا مجدد ہونے کا تھا۔ اس بات کا اعلان آپ کی اولین تصنیف برہنہ احمدیہ میں کیا جا چکا ہے۔ یہ کتاب پانچ جلدوں پر مشتمل ہے، جن میں تعلیمات قرآن کی صداقت پر نفاذ دلائل سے ثابت کی گئی اور الہام الہی کی ضرورت پر زور دیا گیا اور اس حقیقت کو واضح کیا گیا کہ الہام الہی زمانہ ماضی ہی کی چیز نہیں بلکہ اللہ تعالیٰ اس امت کے برگزیدہ لوگوں سے ہمیشہ ہم کلام ہوتا ہے۔ اس بارے میں آپ نے اپنے بہت سے مکاشفات اور الہامات کا حوالہ دیا اور ان میں سے کئی ایک کے پوسے ہونے کا ذکر کیا۔ اس کتاب کی اشاعت سے مسلمانوں پر بنیاد ختمگوارا گہرا اثر پڑا۔ اس کتاب کے شائع ہونے پر علماء نے آپ کی لاستبازمی اور بایزہ زندگی، آپ کی خدمات اسلام اور مخالفین اسلام کے مقابلہ میں دلیرانہ اقدام کی بہت تعریف کی۔ اس کے چند سال بعد آپ نے یہ اعلان کیا کہ اللہ تعالیٰ کی طرف سے آپ کو اس بات کا علم دیا گیا ہے کہ مسیح ابن مریم علیہا سلام وفات پا چکے ہیں اور جس مسیح کی آمد کا وعدہ امت محمدیہ کو دیا گیا ہے وہ مجدد ہے اور مسیح کے متعلق جو پیشگوئیاں پائی جاتی ہیں، انہیں مسیح کی ذات سے ہی تعلق رکھتی ہیں جس کا کام جیسا کہ عام طور پر سمجھا جاتا ہے، توراہ سے اسلام کو پھیلانے کا نہیں بلکہ دلائل اور صحیح قاطعہ سے اسے دوسروں تک پہنچانا ہے۔ ان دعاوی کی وجہ سے علماء اس شخص کو جسے وہ اسلام کا سب سے بڑا پہلوان سمجھتے تھے، دشمن اسلام سمجھنے لگ گئے۔ ان الزامات میں سے جو آپ پر لگائے گئے ایک یہ ہے کہ مسیح موعود ہونے کے دعوئے کے ضمن میں آپ نے اپنے لئے نبوت کا دعویٰ کیا ہے۔ حضرت مرزا صاحب نے اس الزام کی پورے زور سے تردید کی اور اس بات کو واضح کیا کہ احادیث میں عیسیٰ ابن مریم

کی دوبارہ بعثت کے ذکر میں جو "نبی" کا لفظ آیا ہے وہ محض لغوی معنی رکھتا ہے۔ یعنی اللہ تعالیٰ سے امام پاک پر مشکوئی کرنے والا۔ علاوہ ازیں ایک محدث جو مکالمہ النبی سے سرفراز ہوتا ہے اسے مجازی طور پر نبی کہا جاسکتا ہے۔ اس بارہ میں ذیل میں میں آپ کی کتابوں سے چند بیانات نقل کرتا ہوں :-

"آٹنے والا مسیح محدث ہے ہونے کہہ دجہر سے مجازاً بوجہ مجھ ہے۔"

(ازالہ اودام ص ۲۴۹)

"مجازیہ معنوں کے طور سے خدا کا اختیار ہے کہ کبھی تم کو نبی کے لفظ سے یا سلسلہ کے لفظ سے یاد کرے۔"

(سراج منیر ص ۲)

"سمیت نبیاً من اللہ علی طریق المعجاز لا علی وجہ الحقیقۃ
میرا نام اللہ تعالیٰ کے طرف سے مجاز کے طور پر نبی رکھا گیا نہ
کہ حقیقہ رنگہ یہ۔" (الاستقار طبعہ حقیقۃ الوحی ص ۶۴)

آخری حوالہ اس کتاب سے نقل کیا گیا ہے جو ۱۹۰۰ء میں شائع ہوئی (یعنی آپ کی وفات سے صرف ایک سال پہلے) اس سے ظاہر ہے کہ اس بارہ میں شروع سے آخر تک آپ کا ایک ہی عقیدہ رہا ہے اور اس میں کوئی تبدیلی نہیں ہوئی۔

دوسری طرف دعوئے نبوت سے انکار کے بارہ میں آپ کی تمام تحریرات شروع سے آخر تک ہنایت صاف، شک و شبہ سے بالکل پاک اور یقین سے بھری ہوئی ہیں۔ اس حقیقت کو پوری صفائی سے اس جگہ واضح کرنا ضروری ہے۔ ان بیانات میں جو اوپر نقل کئے گئے ہیں اور ایسے ہی دوسرے کئی ایک بیانات میں آپ نے حدیث نبوی اور بعض اپنے الہامات میں لفظ نبی کے استعمال کا ذکر کیا ہے۔ لیکن اپنی تمام تصنیفات میں آپ نے کبھی خود نبی ہونے کا دعوئے نہیں کیا۔ اس سلسلہ میں آپ کی کتابوں سے چند

اور حوالے ذیل میں درج ہیں :-

” ہم بھی مدعی نبوت پر لعنتہ بھیجتے ہیں۔“

(مجموعہ اشتہارات ص ۲۲۲)

” ہمارے پیشوا اور مقدمات محمد مصطفیٰ صلی اللہ علیہ وسلم خاتم النبیین کے

بعد دعویٰ نبوت کرنے والے کو یہ کاذب اور کافر سمجھنا ہوگا۔“

(اشتہار ۷ اکتوبر ۱۸۹۱ء)

” یہ ہر اس شخص کو جو تم نبوت کا انکار کرے ہو طحا اور وارثہ

اسلام سے خارج سمجھنا ہوگا۔“

(تقریر واجب الاعلان بمقام دہلی ۲۳ اکتوبر ۱۸۹۱ء)

” ما کان لی ان ادعی النبوة واخرج من الاسلام والحق

بقوم کافرین۔“

ترجمہ :- اور میں نے نشانیاں نہیں کہ میں نبوت کا دعویٰ کروں اور اسلام

سے خارج ہو جاؤں اور کافروں کی قوم سے جا لوں۔“

(عمامة البشری ص ۷۹)

ایسے بیانات کثرت سے آپ کی کتابوں سے نقل کئے جا سکتے ہیں جن میں آپ نے

دعویٰ نبوت سے انکار کیا ہے۔ اس کے خلاف آپ نے دعویٰ محدثیت کا اقرار کرتے ہوئے

ہنات صفائی کے ساتھ لکھا ہے کہ :-

” یہ یاد رکھنا چاہیے کہ سچ موعود ہونے کا دعویٰ اہم منہ اللہ اور مجدد

منہ اللہ کے دعوئہ سے کچھ بڑا نہیں ہے۔“

(آئینہ کلمات اسلام صفحہ ۳۲۰)

اس بارہ میں زیادہ تفصیلات بیان کرنا میری اس تقریر کے دائرہ سے باہر ہے لیکن

ایک اور بات کی وضاحت کرنا ضروری ہے۔ اگرچہ حضرت مرزا صاحب نے اپنی تمام کتابوں میں ایک دفعہ بھی نبی ہونیکا دعویٰ نہیں کیا اور آپ نے دعویٰ نبوت سے بار بار اور نہایت صاف لفظوں میں انکار کیا تاہم پہلے آپ کے معاذین نے اور بعد ازاں آپ کی جماعت کے ایک حصہ نے آپ کو نبی ہونے کا مدعی قرار دیا جو سیوع مسیح کے ساتھ دلچسپ مشابہت کا موجب ہے۔ جناب مسیح نے کبھی خدا یا خدا کا بیٹا ہونے کا دعویٰ نہیں کیا۔ اگرچہ انہوں نے اپنے علم کلام میں مجازاً اپنے آپ کو ابن اللہ قرار دیا۔ تاہم نہ صرف یہودیوں نے انہیں مدعی الوہیت قرار دے کر کفر والحاد کا مرتکب ٹھہرایا بلکہ ان کے غالی پیروؤں نے بھی اسی بات کا اقرار کیا کہ فی الحقیقت انہوں نے خدا ہونے کا دعویٰ کیا تھا صرف ایک چھوٹی سی جماعت جو یونین (موجدین) کے نام سے موسوم ہیں اس حقیقت پر عجبی رہی کہ انہوں نے کبھی خدا یا خدا کا بیٹا ہونے کا دعویٰ نہیں کیا۔ قرآن کریم نے جو جناب مسیح کے چھ سو سال بعد نازل ہوا اس چھوٹی سی جماعت کے عقیدہ کو صحیح قرار دیا اور یہود اور دوسرے عیسائیوں کے خیالات کو غلط ٹھہرایا۔ یہی مثال مسلمان قوم کے مسیح پر عائد ہوتی ہے جب حضرت مرزا صاحب نے مسیح موعود ہونیکا دعویٰ کیا تو ان کے دشمنوں نے اس غلط خیال کی بنا پر کہ انہوں نے نبوت کا دعویٰ کیا ہے انہیں کافر قرار دیدیا۔ اور پھر ان کی وفات کے بعد ان کے پیروؤں میں سے ایک بہت بڑی جماعت نے ایک ایسے شخص کی اقتدار میں جسے کوئی خدائی سند حاصل نہ تھی یہ عقیدہ بنا لیا کہ حضرت مرزا صاحب فی الحقیقت نبی ہونے کے مدعی تھے۔ تاہم دوسرا فریق جو بہت تھوڑی تعداد رکھتا ہے اسی عقیدہ پر جبار ہا کہ آپ نے کبھی نبوت کا دعویٰ نہیں کیا اور یہی فی الحقیقت صحیح ہے۔ جناب مسیح جو ایک نبی ہیں الوہیت کے مدعی قرار دیئے گئے اور آج ہمارے زمانہ میں ایک مجدد کو نبی بنا دیا گیا۔

تحریک احمدیت کا اصل مفہوم یہ ہے کہ یہ ایک ایسی تحریک ہے جو دنیا میں تبلیغ اسلام کے لئے جاری ہوئی اور اس

خاتمہ :-

کی تمام نمایاں خصوصیات اسی نتیجہ تک پہنچانے کے ذرائع ہیں۔ بانی تحریک کے دعادی کی قبولیت بھی اسی اشاعت اسلام کے مقصد کو حاصل کرنے کا ذریعہ ہے۔ ان دعادی کو قبول کرنے سے انسان اپنے اندر ایک زبردست قوت ایمانیہ محسوس کرتا ہے جیسا کہ ان بڑے بڑے لوگوں کی زندگیوں میں نظر آتا ہے جنہیں بانی تحریک سے براہ راست تعلق کا ثمر حاصل ہوا اور انہیں نہ صرف اس بات کا پورا یقین اور ایمان تھا کہ اسلام دوسرے تمام مذاہب پر غالب آئیگا بلکہ عملی طور پر وہ اسلام کے عظیم مبلغ بن گئے۔ بانی احمدیت کے ساتھ روحانی تعلق کا یہ نتیجہ ہے کہ ایک احمدی کے دل میں عملی ایمان کی روح پیدا ہو جاتی ہے۔ اسکے دل سے اس قسم کے غلط خیالات محو ہو جاتے ہیں جو مسیح کی آمد ثانی، دجال کی دکھ دہ بائیں یا جوج ماجوج کے غلبہ اور فونی مہدی سے تعلق رکھتے ہیں۔ ایک احمدی اور غیر احمدی کے باہم بہت بڑا اختلاف پایا جاتا ہے۔ غیر احمدی کسی ایسی شخصیت کے منظر میں جو کہ اسلام کو ترقی دینگا۔ لیکن احمدی یہ ایمان رکھتے ہیں کہ یہ ان کا اپنا کام ہے اور انہیں اس کو سرانجام دینے کی طاقت ہے۔ حاصل وہ لوگ جو بانی احمدیت کے ساتھ دلی تعلق اور ایمان رکھتے ہیں اچھی طرح جانتے ہیں کہ حضرت نبی کریم صلی اللہ علیہ وسلم کی پیشگوئیاں پوری ہو چکی ہیں حضور صلعم نے پہلے سے بتا دیا تھا کہ اسلام کے ابتدائی غلبہ کے بعد مسلمانوں پر انحطاط، غربت اور مصائب کا زمانہ آئیگا۔ لیکن بعد ازاں اسلام پوری شان کے ساتھ آگے بڑھے گا اور اپنی روحانی طاقت سے دنیا کو فتح کرے گا۔ یہی وہ زمانہ ہے جب وہ پیشگوئیاں جو اسلام کی دوبارہ زندگی سے تعلق رکھتی ہیں مسیح موعود کی بعثت سے پوری ہو رہی ہیں۔ اب یہ ہمارا فرض ہے کہ اسلام کا پیغام دنیا کے کونوں تک پہنچادیں۔ دلوں کو فتح کرنے کی طاقت اسلام میں موجود ہے۔ لیکن یہ ہمارا فرض ہے کہ اس کو آگے بجا کر کامیابی سے ہمکنار کریں۔

اللهم انصر من نصر دين محمد صلى الله عليه وسلم واجعلنا

منہم اللہم اخذل من خذل دین محمد صلی اللہ علیہ وسلم
 ولا تجعلنا منہم۔ اے اللہ اس شخص کی نصرت فرما جو دین محمد صلی اللہ علیہ وسلم کی نصرت
 کرے اور ہمیں ان لوگوں میں شامل فرما۔ اے اللہ اس شخص کو ناکام فرما جو دین محمد صلی اللہ
 علیہ وسلم کی ناکامی کا موجب ہوا اور ہمیں ان لوگوں میں شامل نہ کیجیو۔ آمین۔
